

مولانا سعید الحق جدون\*

## قرآن اور جدید طریقہ ہائے تدریس تقابی مطالعہ

قرآن مجید ایک جامع اور عالمگیر کتاب ہے، انسان نے جس شعبے میں بھی اس سے رہنمائی طلب کی ہے، اس نے ہمیشہ اس کی دستگیری کی ہے اور اس کے بارے میں واضح اشارات دی ہیں، شعبہ تعلیم کی اہمیت ایک مسلم حقیقت ہے، اس لئے قرآن نے اس شعبے کی حد سے بڑھ کر رہنمائی کی ہے اور تعلیم و تدریس کے اسالیب اور اصول و قواعد کو بیان فرمایا ہے، بیسوی صدی میں مغرب نے جدید طریقہ تدریس اور جدید روحانیات کے نام سے جو افکار اور نظریات سامنے لائے ہیں، قرآن چودہ سو سال پہلے انہیں اپنے مقدس صفحات پر پیش کر چکا ہے۔ آج کے جدید دور میں مغربی دنیا نے جہاں مسلمانوں کے علمی تراث پر قبضہ کر کے اس کو اپنا کارنامہ قرار دیا ہے وہاں تعلیم کے میدان میں تعلیم و تدریس کے اصول و قواعد کے بارے میں مغربی مفکرین کا کہنا ہے، کہ ان اصول اور قواعد کا ایجاد ہمارا کارنامہ ہے، حالانکہ یہ ان کا کارنامہ نہیں ہے، اس کا تصور قرآن نے دیا ہے، اس موضوع پر ایم فل یا پی ایچ ڈی کی سطح پر تحقیق کرنا چاہیے، ذیل میں ان اسالیب تدریس کو ذکر کیا جاتا ہے، جن کے بارے میں مغربی مفکرین تعلیم کا دعویٰ ہے کہ یہ ہمارا تصور ہے اور اس کو ہم نے متعارف کیا، حالانکہ وہ مغرب کا نہیں بلکہ قرآن کریم کا کارنامہ ہے، ان میں سے چند حصے ذیل ہیں:

### (۱) ابتدائی طلبہ کو اسما سے پڑھانے کا تصور

مغربی ماہرین تعلیم کا کہنا ہے، کہ بچے کو تعلیم اتنا (Nouns) سے شروع کرنا چاہیے، وہ کہتے ہیں، کہ یہ ہمارا تصور ہے،<sup>(۱)</sup> حالانکہ قرآن نے آج سے صدیوں سال پہلے آدم علیہ السلام کے واقعہ کا تذکر کرتے ہوئے یہ تصور ان الفاظ میں پیش کیا ہے: وَ عَلَمَ آدَمَ الْأُسْمَاءَ كُلَّهَا<sup>(۲)</sup>

\* فضل دارالعلوم حفاظیہ، مدرس جامعہ رحمۃ للعلیین منگل چائی، ٹوپی صوابی

قرآن سے یہ پتہ چلتا ہے، یہ مغربی مفکرین کا تصور نہیں ہے بلکہ قرآن کا تصور ہے، قرآنی تعلیمات کے مطابق آدم علیہ السلام ابتدائی طالب علم تھے اور اللہ تعالیٰ نے ان کو تمام چیزوں کے اسما سکھائے، مختلف تفاسیر میں کئی چیزوں کے نام گنوائے ہیں، سعید بن جبیر رضی اللہ عنہ فرماتے ہیں:

علمہ اسم کل شی، حتی البعیر والبقرة والشاۃ<sup>(۳)</sup>

#### مادری زبان میں تعلیم کا تصور

اسی طرح مغربی مفکرین تعلیم کہتے ہیں کہ بچے کو تعلیم اپنی مادری زبان میں دینی چاہیے، وہ اس کو اپنا ایجاد قرار دیتے ہیں،<sup>(۴)</sup> حالانکہ قرآن نے واضح الفاظ میں اس بات کی تصریح کی ہے، جس سے یہ معلوم ہوتا ہے کہ بچوں کو مادری زبان میں تعلیم دینا مغربی مفکرین کا نظریہ نہیں بلکہ قرآن کا تصور ہے، ارشاد باری تعالیٰ ہے: وَمَا أَرْسَلْنَا مِنْ رَسُولٍ إِلَّا لِيُسَانِ قَوْمَهُ<sup>(۵)</sup>

#### تدریس میں اسلوب تمثیل

جدید طریقہ تدریس میں تصویر کی اہمیت محتاج بیان نہیں، ایک عرب ماہر تعلیم کا قول ہے کہ بعض اوقات ایک تصویر ہزار الفاظ سے بڑھ کر موثر ہوتی ہے<sup>(۶)</sup> تمثیل بھی دراصل ایک لفظی تصویر ہے اور مجرد حقائق ذہن نشین کرنے میں جادو کا سائز رکھتی ہے، تدریس میں مثال دینے کا اسلوب نہایت موثر ہے اسلئے قرآن نے بھی کائنات کے مختلف حقائق لوگوں کے دل و دماغ میں اتارنے کیلئے اس اسلوب کو نہایت کثرت سے استعمال کیا ہے۔ مثلاً یہود کے علمائے جن کے پاس معلومات تو، بہت زیادہ تھیں، لیکن وہ اس پر عمل نہیں کرتے تھے، قرآن نے کس قدر خوبصورت اور عمده تمثیل سے اس کی وضاحت کی ہے۔

مَنْ الَّذِينَ حُبِّلُوا التَّوْلِيدَ ثُمَّ لَمْ يَحْمِلُوهَا كَمَثَلُ الْجِمَارِ يَحْمُلُ أَسْفَارًا بِنْسَ مَثَلُ الْقَوْمِ  
الَّذِينَ كَلَّبُوا بِأَيَّاتِ اللَّهِ وَاللَّهُ لَا يَهُدِي الْقَوْمَ الظَّالِمِينَ<sup>(۷)</sup>

ان لوگوں کا حال جن پر تورات لا دوی گئی پھر وہ اس کو اٹھانے سکے اس گدھے کی طرح ہے جو دفتروں کو اٹھائے ہوئے ہو۔ بری ہے اس قوم کی مثال جس نے اللہ کی آیتوں کو جھٹلایا اور اللہ تعالیٰ کا ظالم قوم کو ہدایت نہیں دیتے۔

#### تدریجی اسلوب

یہ وہ زبردست اصول ہے جو مشکل سے مشکل کام کو آسان بنادیتا ہے ہمارے اصول تعلیم میں اس کو آسان سے مشکل یا مجمل سے مفصل کی طرف اقدام کا نام دیا گیا ہے۔ تعلیم و تربیت کیلئے قرآن کے اصول تدریج کی بہترین مثال حرمت شراب کا حکم ہے، جو تدریجی ہے۔ سب سے پہلے جو حکم نازل ہوا وہ یہ

تحاکہ شراب فائدے کے نقصانات فوائد سے زیادہ ہیں، گویا شراب ایک ناپسندیدہ چیز قرار دیا گیا، کچھ عرصہ بعد دوسرا حکم نازل ہوا کہ نشے کی حالت میں نماز نہ پڑھی جائے، چنانچہ بہت سے سلیم الطبع حضرات اس سے کنارہ کش ہو گئے<sup>(۸)</sup> اور جب انسان عقلًا وطبعا حرمت شراب کا حکم سننے اور قول کرنے کیلئے تیار ہو گئے تو ارشاد فرمایا:

يَأَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَذْلَامُ رِجْسٌ مِّنْ عَمَلِ الشَّيْطَلِ  
فَاجْتَبَيْوْهُ لِعَلَّكُمْ تُقْلِدُونَ<sup>(۹)</sup>

اے لوگو! جو ایمان لائے ہو یہ شراب اور جو یہ آستانے اور پانے یہ سب گندے شیطانی کام ہیں  
ان سے پرہیز کروتا کتم فلاح پا۔

ان قرآنی حقائق سے یہ بات معلوم ہوئی کہ طلباء کو تدریجی حیثیت سے تدریس کرنا چاہیے، آسان سے مشکل اور مشکل سے مفصل کی طرف آہستہ آہستہ گامز ہونا تدریسی اصول ہے، یک دم مشکل مباحث شروع کرنا فائدے کے بجائے نقصان کا باعث بنتا ہے، اسلئے اس قرآنی طریقہ تدریس کو عملاً نافذ کرنا چاہیے۔

#### (۵) تدریس بذریعہ پر یکٹیکل

قرآن کریم نے تدریس کے حوالے سے جن طریقوں کی نشاندہی کی ہے، ان میں سے ایک تجرباتی طریقہ کار ہے، تجربے کی بنیاد پر تدریس بہت زیادہ تاثیر کن ہوتا ہے، جیسا کہ سیدنا ابراہیم علیہ السلام کے بارے میں ارشاد باری تعالیٰ ہے:

وَإِذْ قَالَ إِبْرَاهِيمُ رَبِّ أَرْبَى كَيْفَ تُعْلِمُ الْمُوْلَى قَالَ أَوْ لَمْ تُؤْمِنْ قَالَ بَلِي وَلِحْنُ  
لِسْطِفَنَنَ قَلْبِي قَالَ فَخُذْ أَرْبَعَةَ مِنَ الطَّيْرِ فَصُرُّهُنَ إِلَيْكَ ثُمَّ اجْعَلْ عَلَى كُلِّ جَبَلٍ  
مِنْهُنَ جُزْءَ أَنْثَمَ ادْعُهُنَ يَا تَبَّيْنَكَ سَعِيًّا وَاعْلَمْ أَنَّ اللَّهَ عَزِيزٌ حَكِيمٌ<sup>(۱۰)</sup>

اور جب ابراہیم نے کہا کہ اے میرے رب، مجھ کو دکھادے کہ تو مردوں کو کس طرح زندہ کرے گا۔ اللہ نے کہا، کیا تم نے یقین نہیں کیا۔ ابراہیم نے کہا کیوں نہیں، مگر اس لئے کہ میرے دل کو تکین ہو جائے۔ فرمایا، تم چار پرندے لو اور ان کو اپنے سے ہالو۔ پھر ان میں سے ہر ایک کو الگ الگ پھاڑی پر رکھ دو، پھر ان کو بلا۔ وہ تمہارے پاس دوڑتے ہوئے چلے آئیں گے اور جان لو کہ اللہ زبردست ہے، حکمت والا ہے۔

اس آیت سے یہ بات معلوم ہوئی کہ ابراہیم علیہ السلام کو جو تعلیم ہوئی وہ تجربے کی بنیاد پر حاصل ہوئی، ابراہیم علیہ السلام یہ پسند کرتے تھے کہ میں مردوں کے دوبارہ زندہ ہونے پر عملی طور پر مطمئن ہو

جاوں، حالانکہ ان کی علم یقین حاصل ہو رہا تھا، نظر سے یقین ہو جانے کے بعد انسان عقلی اور قلبی طور پر ماننے کو تیار ہوتا ہے، لیکن ابراہیم علیہ السلام نے تجربے کا مطالبہ کیا، چنانچہ جب اللہ تعالیٰ نے ان کو دکھایا تو وہ عملی طور پر مطمئن ہوئے۔ اسی طرح قصہ ہاتھیل و قاتیل میں بھی پریشکنی تدریس کو قرآن نے بیان کیا ہے، ارشاد باری تعالیٰ ہے:

فَطَوَّعَتْ لَهُ نَفْسُهُ قُتْلَ أَخِيهِ فَقَتَلَهُ فَأَصْبَاهُ مِنَ الْخَسِيرِينَ ۝  
الْدُّرْضِ لِيُرِيهَ كَيْفَ يُؤْكَرُ سَوْءَةَ أَخِيهِ قَالَ يُوَيْلَتِي أَعْجَزُ أَنْ أَكُونَ مِثْلَ هَذَا  
الْغُرَابِ فَأَوَارِيَ سَوْءَةَ أَخِيهِ فَأَصْبَاهُ مِنَ النَّدِيمِينَ <sup>(۱)</sup>

قرآن نے یہ واقعہ پیش کر کے تلقیٰ تجربات اور مشاہدات سے استفادہ کرنے کی ترغیب دی، اسی غرض سے سے دو کوئے بھیج دیئے، جس سے ہاتھیل نے تعلیم حاصل کر کے اپنے بھائی کی نعش کو دفن کیا، جس سے یہ بات واضح ہوئی کہ پریشکل اور تجربے کی بنیاد پر پڑھانا ایک موثر طریق تدریس ہے۔ <sup>(۲)</sup>

#### (۶) تدریس کا اسلوب تحسین

تحسین کے معنی ہیں کہ کام کو سراہنا اور اسے داد دینا۔ استاد کوش آگرد کے کسی کام کرنے پر شباباش اور داد دینا انتہائی مفید ہے، چھوٹی سی داد اور تحسین پر مشتمل جملہ طالب علم کیلئے ایک متعار گراں سرمایہ ہوتا ہے۔ جدید تعلیمی نفسیات کے ماہرین کا کہنا ہے کہ اچھے کام یاد رست جواب دینے پر طالب علم کو داد دینے سے نہ صرف یہ کہ اس میں اعتماد پیدا ہوتا ہے بلکہ آئندہ کیلئے اس میں لگن اور شوق پیدا ہوتا ہے۔ دوسرے طبا بھی اس حالت کو دیکھ کر مقام حاصل کرنے کیلئے محنت و مشقت شروع کر دیتے ہیں۔ <sup>(۳)</sup>

قرآن کریم نے بھی اسی اسلوب کی حوصلہ افزائی کی ہے، حدیبیہ کے مقام پر صحابہ کرام رضی اللہ عنہم نے جب حضور صلی اللہ علیہ وسلم سے موت پر بیعت کی، قرآن نے صحابہ کرام رضی اللہ عنہم کی صدقی نیت، وفاداری اور صبر واستقامت کو دیکھ کر نہ صرف ان کی حوصلہ افزائی کی بلکہ ان کو داد بھی دی اور اللہ تعالیٰ نے اس معاملہ میں ان کو ثابت قدی بھی نصیب فرمائی <sup>(۴)</sup> ارشاد باری تعالیٰ ہے:

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعِلْمَ مَا فِي قُلُوبِهِمْ فَإِنَّكَ  
السَّكِينَةَ عَلَيْهِمْ وَآتَكَهُمْ فَتَحًا قَرِيبًا <sup>(۵)</sup>

بے شک اللہ تعالیٰ خوش ہوا ان مسلمانوں سے جب کہ وہ آپ سے بیعت کر رہے تھے، درخت کے نیچے اور اللہ کو معلوم تھا جو ان کے دلوں میں تھا سو اللہ تعالیٰ نے اس پر اطمینان نازل کر دیا اور ان کو ایک قریبی فتح بھی عطا کر دی۔

## (۷) تشویقی طریقہ تدریس

تشویق کے معنی ہیں شوق پیدا کرنا، جدید طریقہ تعلیم میں اس کو بڑی اہمیت حاصل ہے، اس سے مراد یہ ہے کہ سبق پیش کرنے سے پہلے ایسا ماحول پیدا کیا جائے کہ طلباء میں نئی بات سننے اور اخذ کرنے کا شوق پیدا ہو، اس سے ان میں قبولیت کی استعداد کی گناہ جاتی ہے، قرآن کریم اس اصول کی عملارہنمائی کرتا ہے، وہ ہمیں جگہ جگہ اس اسلوب سے کام لیتا نظر آتا ہے مثلاً اہل ایمان کو جہاد کا شوق دلانا مقصود ہے اس سلسلے میں کتاب اللہ کا انداز تشویق ملاحظہ ہو۔

لَيْلَهَا الَّذِينَ آمَنُوا هُلْ أَذْكُمُ عَلَى تِجَارَةٍ تُنْجِيْكُمْ مِنْ عَذَابِ الْيَمِّ O تُؤْمِنُونَ بِاللَّهِ  
وَرَسُولِهِ وَتَجَاهِدُونَ فِي سَبِيلِ اللَّهِ يَا مُؤْمِنُوكُمْ وَأَنْفَسُكُمْ فِلَكُمْ خَيْرٌ لَكُمْ إِنْ كُنْتُمْ  
تَعْلَمُونَ (۱۶)

اے ایمان والو! کیا میں تمہیں ایسی سوداگری بتا دوں جو تمہیں عذاب درنا ک سے بچائے، وہ یہ کہ تم لوگ اللہ اور اس کے رسول صلی اللہ علیہ وسلم پر ایمان لاو اور اللہ کی راہ میں اپنا مال اور جان سے جہاد کرو۔

## (۸) طریقہ سوال و جواب

اسلام نے تعلیم کے صحیح منہج کو پیش کرتے ہوئے اس کے حصول کے طریقوں کی وضاحت کی ہے، ان میں سے ایک سوال و جواب کا طریقہ ہے۔ طالب علم کو سوال کرنے کا تصور قرآن نے پیش کیا ہے

فَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ (۱۷)

یعنی تمہیں جس چیز کا علم نہ ہو وہ اہل علم سے پوچھ لیا کرو۔

تعلیم و تعلم میں جدید نظریات کے مطابق سوال جو اہمیت دیا گیا ہے وہ محتاج وضاحت نہیں۔ قرآن کریم نے بھی اسی اہمیت کو منظر کھتے ہوئے اپنے مخاطبین کو سوالات کرنے کی ترغیب دیا ہے، اسی طرح قرآن مجید کے متعدد احکام سوالوں کے جواب میں نازل ہوئے ہیں۔ چند مثالیں ملاحظہ ہوں:

(۱) يَسْأَلُونَكَ عَنِ الْأَنْفَالِ ..... آپ سے مالی غنیمت کے بارے میں پوچھتے ہیں۔

(۲) يَسْأَلُونَكَ عَنِ الرُّوحِ ..... آپ سے روح کے بارے میں پوچھتے ہیں۔

(۳) يَسْأَلُونَكَ عَنْ ذِي الْقُرْبَاتِ ..... آپ سے ذوالقرنین کے بارے میں پوچھتے ہیں۔

(۴) يَسْأَلُونَكَ عَنِ السَّاعَةِ ..... آپ سے قیامت کے بارے میں پوچھتے ہیں۔

قرآن کریم نے فضول اور لا یعنی قسم کے سوالات کو ناپسندیدگی کی نگاہ سے دیکھا ہے، یعنی جن سوالات کا

عملی زندگی سے کوئی تعلق نہ ہو، قرآن نے مسلمانوں کو ان سوالات سے روکا ہے۔ ارشاد باری تعالیٰ ہے:

يَأَيُّهَا الَّذِينَ آمَنُوا لَا تَسْتَوْا عَنْ أَشْيَاءِ إِنْ تُدَلِّكُمْ تُسْوَكُمْ<sup>(۱۸)</sup>

حضرت عبد اللہ بن عباس رضی اللہ عنہ تدریس میں اس طریقے کو استعمال کرتے تھے وہ اس طریقے کی ترویج کے لئے اپنے طلبہ کی حوصلہ افزائی کرتے، ان کی طلبہ کی علمی صلاحیت معلوم کرتے تھے، حسن بصریؓ، ابن سیرینؓ، ابراہیم الحنفی اور عالمہ بھی اسی تدریس انداز کو استعمال فرماتے تھے<sup>(۱۹)</sup> مسلمان مفکرین تعلیم نے تدریس میں طریقہ سوال و جواب کی اطلاق کو مضبوط کرنے کی نہایت کوشش کی ہے، علی بن محمد الماورديؓ نے تدریس میں سوال کو ”نصف علم“، قرار دیا ہے،<sup>(۲۰)</sup> بدر الدین بن جماعہ نے اساتذہ کو یہ دعوت دی ہے کہ جب وہ پیغمبر سے فارغ ہو جائیں تو سوال و جواب کا سلسلہ شروع کرے<sup>(۲۱)</sup> ابن قیم الجوزیؓ نے تدریس میں سوال و جواب پر بہت زور دیا ہے اور یہ تاکید کی ہے کہ اکثر اوقات تعلیم و تعلم میں حیا حائل بن جاتی ہے جس کی وجہ سے طالب علم سوال نہیں کرتا ہے ایسا نہیں ہونا چاہیے<sup>(۲۲)</sup> عبد الرحمن بن خلدونؓ نے مکالمہ اور سوال و جواب کے اسلوب پر تدریس کرنے کا اہتمام کیا ہے، ان کا خیال ہے کہ طریقہ ہائے تدریس میں سب سے آسان طریقہ مکالماتی طریقہ تدریس ہے۔<sup>(۲۳)</sup>

#### (۶) قصہ گوئی

انسانی نفیيات کا خاصہ ہے کہ وہ دلچسپ حکایات، عبرت اگریز واقعات کی طرف بہت جلد راغب ہو جاتا ہے، یہ ایک مسلم حقیقت ہے اور حکما نے اس حقیقت کو مانا ہے بلکہ یہ حقیقت اللہ تعالیٰ کی نگاہ سے کسی طرح اوجہل رہ سکتی ہے؟ چنانچہ ہم دیکھتے ہیں کہ قرآن کریم نے اس اسلوب سے بھی خوب کام لیا ہے، اور انہی واقعات کو عبرت اور نصیحت کا ذریعہ قرار دیا ہے، بدر کا واقعہ ذکر کرنے کے بعد قرآن نے اس بات کی تصریح ان الفاظ میں کی ہے۔

إِنَّ فِي ذِلِّكَ لَعِبْرَةً لَا يُلِمُ الْأَبْصَارَ<sup>(۲۴)</sup>

اجتماعی اصلاح کیلئے قوم نوح، قوم ثمود، قوم عاد، قوم لوط، اصحاب الائمه اور بنی اسرائیل کے عبرت اگریز واقعات بار بار ذکر کئے ہیں، اسی طرح یوسف علیہ السلام، اصحاب کہف، ذوالقرنین، حضرت عیسیٰ علیہ السلام اور حضرت مریم علیہا السلام کے علاوہ دیگر کئی انبیاء کے واقعات قرآن نے بطور نصیحت ذکر کی ہیں تاکہ پڑھنے والے اس سے عبرت حاصل کریں۔

قرآن کریم نے تدریس کے جتنے اسالیب بیان کی ہیں، ان میں سے ہر ایک اسلوب کے بے شمار فوائد ہیں، اس اسلوب کے فوائد میں سے ایک یہ ہے، کہ اس میں طلبہ پیریڈ میں دلچسپی سے کام کرتے

ہیں، اور تاریخی واقعات اور سبق آموز قصوں سے طلباء میں احساس بیدار ہوتی ہے۔

#### (10) حل اشکالات کا اسلوب

لیکھر کے دوران اشکالات کو حل کرنے کا اسلوب قرآن نے بیان کیا، مغربی مفکرین نے تعلیم نے یہ دعویٰ کیا ہے کہ یہ ہمارا ایجاد ہے، حالانکہ قرآن کو اس میں سبقت حاصل ہے، قصہ موسیٰ و خضر میں اُمَّةُ السَّفِينَۃُ فَكَانَتْ لِمَسِکِینٍ سے اشکالات کا جواب ہے۔ لہذا اگر کہیں شاگردوں کو استاد کے بارے میں یا کسی مسئلے کے بارے میں اشکال ہو تو اس کو حل کرنا چاہئے<sup>(۱۵)</sup> اگر طالب علم کو کسی مسئلے میں اشکال ہو تو استاد سے پوچھنے میں نہ شرماۓ بلکہ ادب کے ساتھ سوال کرے، حضرت عائشہ رضی اللہ عنہا نے فرمایا:

نعم النساء نساء الأنصار لم يمنعهن الحياة أن يتلقنهن في الدين<sup>(۱۶)</sup>

الله تعالى انصار کی عورتوں پر حرج فرمائے کہ دین کی سمجھ حاصل کرنے میں حیا ان کو نہیں روکتی۔

عموماً یہ تصور کیا جاتا ہے، کہ زیادہ پوچھنے والا نہیں جانتا ہے، اور جو لوگ پوچھتے نہیں، ان کے بارے لوگ کہتے ہیں، کہ یہ لوگ خبردار ہیں، شاعر نے اس بات کی تزدید کرتے ہوئے کہا ہے:

وليس العمى طول السوال وانما تمام العمى طول السكت<sup>(۱۷)</sup>

زیادہ پوچھنے والا اندھا نہیں ہوتا، اندھا تو وہ شخص ہے جو لمبا خاموش رہتا ہے

#### (11) تدریس کا اسلوب دعوت فکر و تدبر

تعلیمِ محض رٹالگانے کا نام نہیں بلکہ تعلیم کا مطلب یہ ہے کہ متعلم کی سوچ اور فکر کی ایسی انداز میں تربیت کی جائے کہ وہ ذاتی تجربات سے کسی چیز کا تجزیہ کر سکے۔ اور صحیح مناج اخذ کرنے کی صلاحیت پیدا کی جائے۔ قرآن کی تعلیمات میں بار بار تدبر اور تفکر کی دعوت ملتی ہے، کبھی کبھی تدبر فی القرآن مثلاً

أَفَلَا يَتَدَبَّرُونَ الْقُرْآنَ أَمْ عَلَى قُلُوبٍ أَفْقَالُهَا<sup>(۱۸)</sup>

کیا یہ لوگ قرآن میں سوچ نہیں کرتے ہیں۔

کبھی تفکر فی الایات الكونیہ مثلاً

أَوَلَمْ يَتَفَكَّرُوا فِي النَّفْسِهِ مَا خَلَقَ اللَّهُ السَّمَاوَاتِ وَالْأَرْضَ وَمَا بَيْنَهُمَا<sup>(۱۹)</sup>

ان جیسی آیتوں سے قرآن اپنے مخاطب کو تحقیق و تحسس پر ابھارتا ہے تاکہ وہ اندھی تقلید کے بجائے تخلیقی صلاحیتوں کو بروئے کار لائے۔

#### (12) تدریس میں اسلوب تکرار

علمی پنجگلی میں تکرار کی اہمیت واضح ہے، مشہور قول ہے الکلام إذا تكرر تقرر<sup>(۲۰)</sup> جب کسی

بات کی تکرار بار بار ہوتی ہے تو وہ پختہ ہو جاتی ہے۔ کندہ ہن طالب علموں کیلئے تکرار کا طریقہ انتہائی مفید ہے اس نے قرآن نے عملاً یہ اصول اختیار کیا ہے۔ آدم علیہ السلام کی پیدائش کا واقعہ قرآن مجید میں سات بار مذکور ہے، اسی طرح موئی علیہ السلام کا واقعہ بے شمار جگہوں پر مذکور ہے، خود قرآن کا بیان ہے:

وَلَقَدْ صَرَفْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ<sup>(۳۲)</sup>

ہم نے اس قرآن میں (ہر قسم کے مضمایں) طرح طرح بیان کیا، تاکہ لوگ اچھی طرح سمجھ لیں۔

### اسلوب مناقشہ<sup>(۱۳)</sup>

تدریس میں مباحثے اور مکالمے کو غیر معمولی اہمیت حاصل رہا، حضرت عمر بن عبدالعزیز کا ارشاد ہے رایت ملاحاة الرجال تلقیحال البابهم<sup>(۳۳)</sup> میری رائے ہے کہ آدمیوں کا باہمی مباحثہ ان کی عقولوں کی بار آوری کا ذریعہ ہے، مباحثے Discussions اور مکالمے و مذاکرے تعلیم تدریس کا لازمی حصہ ہے اس کے بغیر اہل علم میں اجتہاد اور تفقہ کا ملکہ اور خود سوچنے اور غور کرنے کی عادت کا پیدا ہونا مشکل ہے۔ یہی وجہ ہے کہ رسول اللہ صلی اللہ علیہ وسلم نے اسی طریقے کی تابعداری کی<sup>(۳۴)</sup>، ارشاد باری تعالیٰ ہے:

أَدْعُ إِلَى سَبِيلِ رَبِّكَ بِالْحِكْمَةِ وَالْمُوعِظَةِ الْحَسَنَةِ وَجَادِلُهُمْ بِالْأَيْنِيْ هِيَ أَحْسَنُ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُعْتَدِيْنَ<sup>(۳۵)</sup>

### خلاصہ

قرآن کریم سے جو طرق تدریس (Teaching Methods) ثابت ہوتے ہیں ان میں چند پر روشنی ڈالی گئی اگر تمام طرق تدریس پر تحقیق کی جائے اور ان کو لکھا جائے تو ایک مستقل کتاب بنے گی، اس لئے اختصار کی خاطر ان چند طریقوں پر آتفا کی جاتی ہے۔ ان جیسے دیگر قرآنی اسالیب تدریس کو آج کے دور میں جدید طرق تدریس (New Teaching methods) کا نام دیا جاتا ہے۔ مغرب کا دعویٰ ہے کہ یہ اسالیب ہم نے ابیجاد کئے ہیں اور یہ ہمارا کارنامہ ہے حالانکہ قرآن کریم نے کئی قرون پیشتر انہیں اپنے مقدس صفات پر پیش کر چکا ہے۔ حقیقت یہ ہے کہ بیسوی صدی میں مغرب نے جدید رجحانات کے نام پر جو افکار و نظریات سامنے لایا ہے اگر ان پر رسیرچ کیا جائے تو معلوم ہو گا کہ قرآن نے چودہ سو سال قبل یہ حقائق پیش کی ہیں اس نے اس سلسلے میں قرآن کو اولیت کا درجہ حاصل ہے۔

### حوالہ

- (٣) (تفسير الطبرى، محمد بن جرير الطبرى، مؤسسة الرسالة، ط: الأولى ٢٠٠٠ م ج ١، ص: ٤٨٣)
- (٤) Early Education, British Association for Early childhood Education, p20
- (٥) ابراهيم ٤
- (٦) منهج التربية الإسلامية ، محمد بن قطب بن إبراهيم ، دار الشروق ، ط: ١٦، ج: ١، ص: ٢٣٥
- (٧) الجمعة ٥:
- (٨) تفسير الطبرى، محمد بن جرير الطبرى (المتوفى: ٤٣١٠هـ)، مؤسسة الرسالة، ط: الأولى، ٢٠٠٠م، ج: ١٠، ص: ٥٦٦
- (٩) المائدة: ٣١ (١٠) البقرة: ٢٦٠ (١١) المائدہ: ٣٠
- (١٢) مناهج التربية أسسها وتطبيقاتها، على أحمد مذكر، دار الفكر العربي ١٤٢١هـ ، ص: ٣٤٥
- (١٣) Islamic system of education, S,M Shahid, majeed book Lahore2011, page: 321
- (١٤) تفسير الطبرى، محمد بن جرير الطبرى(المتوفى: ٣١٠هـ)، مؤسس الرسالة، ط: الأولى، ٢٠٠٠م، ج: ٢٢، ص: ٢٢٨
- (١٥) الفتح: ١٨ (١٦) النحل: ٤٣ (١٧) الصاف: ١٠ - ١١
- (١٨) المائدة: ١٠١
- (١٩) ابن عبد البر: جامع بيان العلم وفضله: ١٤٠-١٣٩، تحقيق: عبد الرحمن محمد عثمان ،طبع الثانى.
- (٢٠) ماجد عرسان الكيلاني: تطور مفهوم النظرية التربوية الإسلامية ،الطبع الثالث: ص: ٤-١س، ن
- (٢١) بدر الدين ابن جماعة: تذكرة السامع والمتكلم في أدب العالم والمتعلم: ص: ١٩٩-١٩٧،
- (٢٢) ابن قيم الجوزية: العلم فضله وشرفه؛ ص.: ٢٢٨.
- (٢٣) عبد الرحمن ابن خلدون: مقدمة ابن خلدون؛ ص: ٤٣١
- (٢٤) آل عمران ١٣
- (٢٥) عماد الدين أبي الفداء اسماعيل بن كثير ، تفسير ابن كثير ج / ٤ ص ٨٩ - دار الفكر مصر سن طباعت ناولون
- (٢٦) أبو بكر محمد بن اسحاق بن خريمة ،صحيح ابن خزيمة باب باب غسل المرأة من الجابة، رقم الحديث: ٢٤٨
- (٢٧) ابن جماعة الكنانى، تذكرة السامع والمتكلم في ادب العالم والمتعلم، ص: ٨٥ ، بيت العلم كراچی ٤٠٠٢
- (٢٨) محمد ٢٤ (٢٩) الروم ٨
- (٣٠) الموسوعة القرآنية، ابراهيم بن اسماعيل الأبياري ، مؤسسة سجل العرب، الطبعة: ١٤٠٥هـ (٢/ ٢٣٦)
- (٣١) السرا: ٨٩:
- (٣٢) يوسف بن عبد الله بن محمد بن عبد البر،جامع بيان العلم وفضله، ج: ٢، ص: ١٠٨، مطبعة الموسوعات العربية، ١٣٢٠هـ
- (٣٣) تربية القرآن يا ولدي ، محمود محمد غريب مطبعة الشعب ،بغداد،ط: الأولى ٩٨٠م (ص: ٥٨) مناهج التربية سسها وتطبيقاتها، على احمد مذكر، دار الفكر العربي ١٤٢١هـ ، ص: ٣٤١
- (٣٤) النحل: ١٢٥